

सन २००७ मधील अतिवृष्टी व पुरामुळे बाधित झालेल्या मौजे कसबेगव्हाण (ता. अंजनगाव सुर्जी जि. अमरावती) या पुनर्वसित गावातील नागरी सुविधा कामांना प्रशासकीय मान्यता प्रदान करणेबाबत

महाराष्ट्र शासन  
महसूल व वन विभाग  
शासन निर्णय क्रमांक- एफएलडी-२०२३/प्र.क.१०४/र-१२  
मादाम कामा मार्ग, हुतात्मा राजगुरु चौक,  
मंत्रालय, मुंबई ४०० ०३२  
दिनांक- ११ मार्च, २०२४

**वाचा:-**

- १) शासन निर्णय, महसूल व वन विभाग, क्र. सीएलएस-११-०५/प्र.क्र.२३९/म-३ (विकाग) दि. २१/०५/२००८
- २) शासन निर्णय, महसूल व वन विभाग, क्र. पुनर्व-४६०८/प्र.क्र.८६/म-३ (विकाग) दि.०३/०७/२००९
- ३) शासन निर्णय, महसूल व वन विभाग, क्र. सीएलएस-११-०५/प्र.क्र.२३९/म-३ (विकाग) दि.३१/०७/२००९
- ४) शासन निर्णय, महसूल व वन विभाग, क्र. आव्यप्र २०११/प्र.क्र.९७/आव्यप्र-२, दि.०२/०९/२०१४
- ५) विभागीय आयुक्त, अमरावती यांचे पत्र क्र. उपआ/ पुनर्व/ भूसं-१/ मस/ कावि-१२८/२०२३, दि.०५/०७/२०२३
- ६) जिल्हाधिकारी, अमरावती यांचे पत्र क्र. पुर-पुनर्व/ अका/कावि-१८०/२०२३ दि.२१/०६/२०२३

**प्रस्तावना:-**

सन २००७ मधील अतिवृष्टी व पुरामुळे बाधित झालेल्या अमरावती जिल्ह्यातील ४३ गावातील ४१२२ घरांच्या पुनर्वसनास संदर्भाधीन क्र. ४ येथे नमूद शासन निर्णयान्वये मान्यता देण्यात आली आहे. तसेच सदर शासन निर्णयान्वये संबंधित पुनर्वसित गावातील नागरी सुविधा सन २००५ मधील पूरग्रस्तांच्या पुनर्वसित गावातील नागरी सुविधांच्या धर्तीवर पुरविण्यास मान्यता दिली आहे. त्यानुसार सन २००७ मधील अतिवृष्टी व पुरामुळे बाधित झालेल्या मौजे कसबेगव्हाण (ता. अंजनगाव सुर्जी जि. अमरावती) या पुनर्वसित गावामधील नागरी सुविधा कामास प्रशासकीय मान्यता देण्याची बाब शासनाच्या विचाराधीन होती.

**शासन निर्णय:-**

अमरावती जिल्ह्यातील अंजनगाव सुर्जी तालुक्यातील या पुनर्वसित गावामधील नागरी सुविधेच्या एकूण रुपये ९५,३४,५३२/- (रुपये पंच्याण्णव लक्ष चौतीस हजार पाचशे बत्तीस फक्त) इतक्या रकमेच्या अंदाजपत्रकांना पुढील अटीच्या अधीन राहून प्रशासकीय मान्यता प्रदान करण्यात येत आहे.

अ. क्र.	गावाचे नाव	कामाचे नाव	अंदाजपत्रकीय रक्कम रुपये
१	कसबेगव्हाण ता. अंजनगाव सुर्जी	अंतर्गत रस्ते खडीकरण करणे	३०,७९,४४७/-
२	कसबेगव्हाण ता. अंजनगाव सुर्जी	नाली बांधकाम	४१,३१,७२९/-
३	कसबेगव्हाण ता. अंजनगाव सुर्जी	पोहोच मार्गाचे खडीकरण	२३,२३,३६४/-
एकूण			९५,३४,५३२/-

## अटी व शर्ती :-

- १) नागरी सुविधा कामे करताना प्रस्तुत प्रस्तावित समाविष्ट असलेले गौण खनिज स्वामीत्वधनाची वसूली करण्याची जबाबदारी संबंधित कार्यान्वयन यंत्रणेची राहिल.
- २) शासन निर्णय, महसूल व वन विभाग क्र. जीटीएन १०८३ /२१७/र-१२, दि.१०.०२.१९८३, शासन निर्णय क्र. आरसीपीए २००८/प्र.क्र.५५०/र-१, दि.१.०८.२००९ व शासन परिपत्रक क्र. आरपीए ०१११/प्र.क्र.१८/र-१, दि. २८.०३.२०११ अन्वये पुनर्वसित/ विस्तारित गावठाणातील नागरी सुविधा पुरविण्यासाठी निर्धारित करण्यात आलेल्या भौतिक मानकांनुसार तपासणी करून काम करून घेण्याची जबाबदारी संबंधित कार्यकारी अभियंता यांची राहिल.
- ३) प्रस्तावाधीन नागरी सुविधा कामांवर होणारा खर्च मंजूर अंदाजपत्रकांतील रकमेपेक्षा व विहित मर्यादेपेक्षा अधिक अधिक होणार नाही, याची संबंधित अधिक्षक अभियंता व कार्यकारी अभियंता यांनी योग्य ती दक्षता घ्यावी.
- ४) प्रस्तावाधीन नागरी सुविधा कामांसाठीच्या अंदाजपत्रकांत दर्शविलेली कामनिहाय रक्कम तांत्रिक व प्रशासकीय मान्यतेतील अटींचे विहित कार्यपद्धतीनुसार पालन होईल, याची संबंधित कार्यान्वयन यंत्रणेच्या संबंधित अधिक्षक अभियंता व संबंधित कार्यकारी अभियंता यांनी दक्षता घ्यावी.
- ५) संबंधित कार्यकारी अभियंता यांनी प्रस्तावाधीन नागरी सुविधा सर्व दृष्टीने पूर्ण झाल्यावर व त्याप्रमाणे जिल्हाधिकारी, अमरावती यांचेकडून प्रमाणपत्र घेतल्यानंतर संबंधित जिल्हा परिषदेकडे हस्तांतरित कराव्यात व त्या संदर्भात जिल्हाधिकारी, अमरावती यांचेमार्फत शासनाच्या पुनर्वसन विभागास अवगत करावे.
- ६) महाराष्ट्र सार्वजनिक बांधकाम विभाग कार्य नियमावलीतील प्रचलित नियमांनुसार सदर नागरी सुविधा कामांच्या अंदाजपत्रकांना संबंधित कार्यान्वयन यंत्रणेच्या अधिक्षक अभियंता/ कार्यकारी अभियंता यांनी तांत्रिक मान्यता प्रदान केलेली असावी.
- ७) प्रस्तावाधीन नागरी सुविधा कामे यापूर्वी अन्य कोणत्याही योजनेतून करण्यात आलेली नाहीत अथवा सदरची कामे अन्य योजनेत समाविष्ट नाहीत, तसेच या कामांवर यापूर्वी खर्च करण्यात आलेला नाही, याबाबत प्रकल्प यंत्रणेने खात्री करावी.
- ८) प्रस्तावाधीन नागरी सुविधा कामांचा उचित दर्जा राखला जाईल, याची संबंधित अधिक्षक अभियंता व संबंधित कार्यकारी अभियंता यांनी योग्य ती दक्षता घ्यावी.
- ९) कार्यकारी अभियंता, सार्वजनिक बांधकाम विभाग, अमरावती यांनी प्रस्तुत प्रशासकीय मान्यता आदेशांतील अटींची पूर्तता प्रचलित प्रक्रिया पूर्ण करून प्रस्तावाधीन नागरी सुविधा कामे तात्काळ सुरु करावीत.

## २. निविदा प्रक्रिया व कार्यारंभ आदेश:-

कार्यकारी अभियंता (बांधकाम), जिल्हा परिषद बांधकाम विभाग, अमरावती यांनी प्रस्तुत प्रशासकीय मान्यता आदेशातील अटींची पूर्तता करून प्रस्तावाधीन नागरी सुविधा कामांची निविदा प्रक्रिया तात्काळ सुरु करावी. तसेच निविदा प्रक्रिया पूर्ण झाल्यानंतर निविदा प्राप्त कामांसाठीचे कार्यारंभ आदेश देऊन नागरी सुविधा कामे तात्काळ सुरु करावीत.

३. कार्यकारी अभियंता, सार्वजनिक बांधकाम विभाग, अमरावती यांनी उपरोक्त परिच्छेद क्र. २ मध्ये नमूद केल्यानुसार सुरु करण्यात आलेल्या नागरी सुविधा कामाच्या प्रगतीचा अहवाल (Work Progress Report)/खर्चाच्या प्रगतीचा अहवाल (Expenditure Progress Report) इ. सादर करून कामाच्या प्रगतीनुसार सन २०२४-२०२५ या वित्तीय वर्षाच्या कालावधीत सदर कामे पूर्ण करण्याच्या नियोजनानुसार “मागणी क्रमांक सी-६, मुख्य लेखाशीर्ष २२४५-नैसर्गिक आपत्तीच्या निवारणासाठी सहाय्य, ०२- पूर, चक्रीवादळे इत्यादी, १०१, अनुग्रह सहाय्य, (९२) राज्य आपत्ती प्रतिसाद निधीच्या मानका व्यतिरिक्त खर्च, (९२) (०४) पुरामुळे बाधित झालेल्या व्यक्तीच्या पुनर्वसनाकरिता रस्ते, पाणी पुरवठा, शाळा, चावडी, विद्युत पुरवठा, नागरी सुविधावरील खर्च (अनिवार्य), ३१- सहायक अनुदाने (वेतनेतर) (२२४५ २२२९)” या लेखाशीर्षाखाली आवश्यक निधीची मागणी शासनास सादर करावी. त्या अनुषंगाने मंजूर व उपलब्ध तरतूदीतून आवश्यक तेवढा निधी अर्थसंकल्पीय वितरण प्रणालीवर प्रकल्प यंत्रणेस उपलब्ध करून देण्यात येईल.

४. सदरच्या नागरी सुविधा कामांसाठी वितरीत करण्यात येणारा निधी ज्या कामासाठी उपलब्ध करून दिला जाईल त्याच कामासाठी त्याचा विनियोग करण्यात यावा. तसेच वितरीत निधीच्या अनुषंगाने प्रलंबित उपयोगिता प्रमाणपत्रे (Utilization Certificates) प्राथम्याने सादर करावीत.

५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२४०३१११६३९१६३९१९ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावांने,

( सं. मा. जगताप )

कार्यासन अधिकारी, महाराष्ट्र शासन

प्रत

- १) विभागीय आयुक्त तथा मुख्य नियंत्रण अधिकारी (पुनर्वसन) अमरावती विभाग, अमरावती.
- २) उप आयुक्त (पुनर्वसन), अमरावती विभाग, अमरावती.
- ३) जिल्हाधिकारी तथा पुनर्वसन उपसंचालक, अमरावती.
- ४) मुख्य कार्यकारी अधिकारी, जिल्हा परिषद, अमरावती.
- ५) कार्यकारी अभियंता, जिल्हा परिषद बांधकाम विभाग, अमरावती.
- ६) महालेखापाल (लेखा व अनुज्ञेयता), महाराष्ट्र राज्य, मुंबई -१ / नागपूर-२ (२ प्रतीत).
- ७) महालेखापाल (लेखा परीक्षा), महाराष्ट्र राज्य, मुंबई -१ / नागपूर-२ (२ प्रतीत).
- ८) जिल्हा कोषागार अधिकारी, अमरावती.
- ९) वित्त विभाग, कार्यासन व्यय ९/ व्यय १०/ अर्थसंकल्प ६, मंत्रालय, मुंबई ४०० ०३२.
- १०) कार्यासन अधिकारी, कार्यासन ब-१/ कार्यासन-पी.ए.सी., महसूल व वन विभाग, मंत्रालय, मुंबई.
- ११) निवड नस्ती, कार्यासन २-१२, महसूल व वन विभाग, मंत्रालय, मुंबई ४०० ०३२.